

बीकानेर के तीरंदाजों ने देश-विदेश में राज्य का नाम किया रोशन : कल्ला

बीकानेर, (कास)। शिक्षा मंत्री डॉ. बी. डी. कल्ला ने 66 वीं जिला स्तरीय स्कूली खेलों के तहत आयोजित तीरंदाजी प्रतियोगिता अंडर 17 एवं 19 वर्ष आयु वर्ग का गुरुवार को शुभारंभ किया।

राजकीय बालिका उच्च माध्यमिक विद्यालय बारहगुवाड़ द्वारा एम. एम. ग्राउंड में आयोजित शुभारंभ समारोह के दौरान कल्ला ने कहा कि बीकानेर के तीरंदाजों ने राष्ट्रीय एवं अंतर्राष्ट्रीय स्तर पर राज्य का नाम रोशन किया है। यह बीकानेर में खेले जाने वाले प्रमुख खेलों में शामिल होने लगा है। उन्होंने कहा कि श्यामसुंदर स्वामी जैसे तीरंदाजों ने तीरंदाजी में बीकानेर का मान बढ़ाया है।

शिक्षा मंत्री ने कहा कि खिलाड़ी लक्ष्य को ध्यान में रखते हुए मेहनत व लगन के साथ अभ्यास करें जिससे ओलंपिक जैसे स्तरीय खेलों में देश का प्रतिनिधित्व बढ़ेगा। उन्होंने चिंता जताते हुए कहा कि आज बच्चे मोबाइल एवं वीडियो गेम में अपनी ऊर्जा व्यय कर रहे हैं। इससे बच्चे के मस्तिष्क का संपूर्ण विकास नहीं हो पाता है। उन्होंने खिलाड़ियों से कहा कि खेल के दौरान खेल की भावना रखें। शिक्षा मंत्री ने कहा कि राज्य सरकार खेलों को प्रोत्साहित करने के लिए संकल्पबद्ध है।

राज्य सरकार द्वारा खिलाड़ियों को आउट ऑफ टर्न राजकीय नौकरी दी जा रही है। इसके अतिरिक्त अंतरराष्ट्रीय स्तर की स्पर्धाओं में स्वर्ण रजत तथा कांस्य पदक जीतने पर क्रमशः 3-2-1 करोड़ रूपय की राशि दी जा रही है।



राजकीय बालिका उच्च माध्यमिक विद्यालय बारहगुवाड़ में शिक्षा मंत्री डॉ. बी. डी. कल्ला ने तीर चलाकर जिला स्तरीय स्कूली तीरंदाजी प्रतियोगिता का शुभारंभ किया।

ही. शिक्षा मंत्री ने कहा कि खेलों के विकास के लिए उनके द्वारा भी प्रयास किए जा रहे हैं। उन्होंने बताया कि पाठ्य पुस्तक मंडल की ओर से तीन धनुष उपलब्ध कराये जायेंगे। साथ ही अंतर्राष्ट्रीय साइकिल धावक पूजा जाट को विधायक निधि से लगभग 8.50 लाख रूपय की साइकिल उपलब्ध कराई गई है।

उन्होंने कहा कि शारीरिक रूप से फिट रहने के लिए नियमित रूप से योग करें नरेश से दूर रहें एवं सुपाच्य भोजन करें। शिक्षा मंत्री ने तीर चलाकर प्रतियोगिता का शुभारंभ किया। तीरंदाजी कोच अनिल जोशी ने

प्रतियोगिता की रूपरेखा के बारे में बताया। राजकीय बालिका उच्च माध्यमिक विद्यालय की प्राचार्या मधु पुरोहित ने आभार जताया। साहित्यकार डॉ. कृष्णा आचार्य ने शिक्षा मंत्री को अपनी दो पुस्तकें भेंट कीं। इस अवसर पर जिला शिक्षा अधिकारी माध्यमिक सुरेश सिंह भाटी उप जिला शिक्षा अधिकारी शारीरिक शिक्षा अनिल बोड़ा, उप जिला शिक्षा अधिकारी पदमा लिलवाना, सहायक निदेशक जनसंपर्क हरिशंकर आचार्य, कन्हैयालाल रंगा, आनंद व्यास बतौर अतिथि मौजूद थे। कार्यक्रम का संचालन यामीन बानो ने किया। कार्यक्रम में राजीव पुरोहित,

मनोज कल्ला, किशोर पुरोहित, विक्रम रंगा, योगेश्वर व्यास, रविकांत भाटी, क्रांति रंगा, सुमन कंवर, निधि गुप्ता, माया थापवी आदि मौजूद थे। **ईसीजी मशीन का लोकार्पण**: शिक्षा मंत्री कल्ला ने सर्वोदय बस्ती क्षेत्र के लोगों को अनेक सीगतां दीं। बाई 55 में देर शाम आयोजित समान समारोह के दौरान उन्होंने कहा कि क्षेत्र का विकास उनकी सर्वोच्च प्राथमिकता है। इसके लिए किसी प्रकार की कमी नहीं आने दी जायेगी। शिक्षा मंत्री ने सर्वोदय बस्ती स्थित डिस्पेंसरी में विधायक निधि से 5 लाख रूपय की लागत से उपलब्ध करवाई गई ईसीजी मशीन, सक्शन

काल भैरवाष्टमी महोत्सव 16 को

बीकानेर, (कास)। हिन्दू पंचांग के अनुसार विक्रम संवत् 2079 के मार्गशीर्ष माह के कृष्ण पक्ष में 16 नवम्बर को काल भैरवाष्टमी महोत्सव मनाया जायेगा।

नृत्यसुर गेट गोकुल सिकल स्थित सूरदासाणी पंचायत बगेची में कोडाणा सियाणा मंदिर के पुजारी अमित पुरोहित ने बताया कि इस वर्ष काल भैरवाष्टमी महोत्सव सूरदासाणी बगेची एवं कोडमदेसर में 16 नवम्बर को रात्रिकाल में मनाया जायेगा। इस दिन भैरूजी मंदिर को रंग-किरंगी रोशनी एवं चौकी को फूल मलाओं से सजाया जायेगा।

कार्यक्रम के संस्थापक राजकुमार पुरोहित ने बताया कि हर वर्ष की भांति सूरदासाणी बगेची में तीन दिवसीय 14 से 16 नवम्बर तक भैरवाष्टमी महोत्सव का कार्यक्रम होगा। जिसमें भैरूजी का अलग-अलग श्रृंगार किया जायेगा।

सूरदासाणी पंचायत बगेची संस्था के अध्यक्ष शंकर पुरोहित ने बताया कि कार्यक्रम के तहत भैरूजी के पाट, फलों का श्रृंगार एवं दीपमाला का आयोजन किया जायेगा। भैरवाष्टमी के दिन वैदिक मंत्रोच्चार के साथ पंचांग्य से महाअभिषेक, विषेप श्रृंगार, छप्पन भोग आदि का आयोजन किया जायेगा। भैरवाष्टमी के दिन रात्रि में घड़साना के डेहरे भजन मंडली के कलाकारों द्वारा संगीतमय भजनों की प्रस्तुति दी जायेगी।

मौडिया प्रभारी अजय कुमार पुरोहित ने बताया कि काल भैरवाष्टमी महोत्सव को लेकर भैरू भक्तों ने तैयारियां जोर शोर से शुरू कर दी हैं। जिसमें बंसत व्यास, करनीदान व्यास, अजय पुरोहित, विनय पुरोहित, संजोय व्यास, प्रवीण चूरा, बंसत इत्यादि अपना योगदान दे रहे हैं।

सार-समाचार

संभागीय आयुक्त का अभिनंदन



बीकानेर, (कास)। शहर के साहित्य एवं कला संस्थान बीकानेर के तत्वावधान में संभागीय आयुक्त डॉ. नीरज के. पवन का अभिनंदन किया गया। बुधवार को डॉ. पवन के निवास पर रचनाकारों एवं कलाकारों ने डॉ. पवन द्वारा बीकानेर जिले में करवाए जा रहे विकास कार्यों की उपलब्धि पर यह सम्मान समारोह आयोजित किया गया। कार्यक्रम के मुख्य अतिथि वरिष्ठ साहित्यकार राजेन्द्र जोशी ने कहा कि संभागीय आयुक्त डॉ. पवन विकासोन्मुखी कार्यक्रमों के साथ-साथ कला साहित्य एवं संस्कृति को बढ़ावा देने की निरंतर प्रयासरत रहते हैं। जोशी ने कहा कि बीकानेर में पुस्तकालयों के विकास के लिए भी डॉ. नीरज के. पवन को कार्य करना चाहिए। इस अवसर पर कवि, कथाकार राजाराम स्वर्णकार ने स्वरचित कविता प्रस्तुत करते हुए कहा कि चमक उठे है। आपके योगदान को जटिल समस्याओं के समाधान को स्वर्णकार ने नीरज के. पवन की दूरदृष्टि संकल्प धैर्य निष्ठा एवं निभयता के गुणों से विभूषित अधिकारी के रूप में नीरज के. पवन की तुलना की। इस अवसर पर डॉ. नीरज के. पवन ने कहा कि बीकानेर संरक्षण और संरक्षणवाला शहर है। इस शहर में बहुत थका दिया है। मेरी जिम्मेदारी बनती है कि शहर के विकास के लिए मुझे काम करना चाहिए। डॉ. नीरज के. पवन ने कहा कि कला साहित्य एवं संस्कृति के लिए वह हमेशा तत्पर होकर कार्य करेंगे। इस अवसर पर प्रख्यात चित्रकार योगेंद्र पुरोहित, रवि कुमार शर्मा, खेमचंद शर्मा सहित अनेक साहित्यकार व कलाकार उपस्थित थे।

सड़क निर्माण कार्य का शिलान्यास



बीकानेर, (कास)। शिक्षा मंत्री डॉ. बी. डी. कल्ला ने 155 लाख रुपये की लागत से गोकुल सिकल से मुरलीधर व्यास कॉलोनी तक बनने वाली सड़क का गुरुवार को शिलान्यास किया। इस अवसर पर शिक्षा मंत्री ने कहा कि एक तीन वर्षों में शहर की सड़कों के निर्माण और सुदृढ़ीकरण के लिए 22.50 करोड़ रूपय स्वीकृत कराये गए हैं। महानगरों की तर्ज पर बीकानेर शहर में नोखा रोड जैसलमेर रोड और जयपुर रोड पर सड़क के चौड़ाईकरण और सुदृढ़ीकरण का कार्य किया जा रहा है। श्रीगंगानगर रोड को स्मार्ट सिटी योजना के तहत सिक्स लानु रोड बनाया जाना प्रस्तावित किया गया है। शिक्षा मंत्री ने कहा कि कोटोटे सहित चार शहर के चारों पेंतिहासिक दरवाजों का सौन्दर्यकरण एवं लाइटिंग का कार्य करवाया जा चुका है। लगभग एक करोड़ रूपय की लागत से बनने वाली सिटी डिस्पेंसरी न.6 का भवन लगभग पूर्णता की ओर है। उन्होंने कहा कि राजकीय जिला अस्पताल सैलटाड में सोनोग्राफी एवं एक्स रे मशीन शीघ्र मूहैया करवाई जायेगी। इस दौरान सार्वजनिक निर्माण विभाग के अधीक्षण अभियंता मुकेश गुप्ता ने विभाग द्वारा करवाये जा रहे विकास कार्यों की जानकारी दी। कार्यक्रम में नगरनत व्यास, पूनम व्यास, पार्षद विजयसिंह राजपूत, दुर्गादास छंगणी, शिवकुमार व्यास, अशोक पुरोहित, भरत पुरोहित, संतोष रंगा, विष्णु कुमार रंगा, भंवरलाल बोहरा, जयवंत सिंह, स्मृति कोचर, अधिशासी अभियंता नरेश जोशी, जे. पी. अरोड़ा, सहायक अभियंता कुसुम आचार्य मौजूद थे।

नोखा बाजार में अतिक्रमण हटाया

नोखा, (निसं)। बाजार में दुकानों के आगे परटे पड़े लगाकर किये गए अतिक्रमण को नोखा नगर पालिका के कार्मिकों के द्वारा हटाया गया। हालांकि नगर पालिका प्रशासन अभी भी आधे अतिक्रमण नहीं हटा पाया है। जानकारी के अनुसार लोगों ने दुकानों के आगे लगाकर जालियां, परटे और सामान लगाकर अवैध कब्जा कर लिया है। जिससे लोगों का पैदल चलना मुश्किल कर दिया था, जिससे हर दिन जाम लग जा रहा था। जिसके बाद अतिक्रमण हटाने की चेतावनी देते पर कुछ लोगों ने पहले अतिक्रमण हटा लिया था। कार्रवाई में नोखा नगर पालिका अधिशाषी अधिकारी पूनमचंद नाई, कार्मिक लक्ष्मीनारायण महाराज, अशोक पंचायत सहित सफाई कार्मिक, होमगार्ड के जवान उपस्थित थे। इस दौरान चंटाघर, मिर्ची पट्टी, भूतड़ा कोल्हू, लखारा चौक, कटला चौक क्षेत्र से अतिक्रमण हटाया गया। बाहर पड़े अतिक्रमण को टूटकर टोलियों में भरकर नगर पालिका ले गए। नोखा में नेशनल हाइवे 89 पर स्थित दुकानदारों ने हद को पार करते हुए दुकानों के आगे 40 फीट तक टेंट लगा रखे हैं। वहीं मुख्य बाजार में दुकानदारों ने 10-10 फीट तक पाटे, जालियां व सामान लगाए हैं। कटला चौक में तो बीच बाजार में 15-15 फीट जालियां लगाकर सजी व्यपारियों ने अस्थायी कब्जा कर रखा है। इसके अलावा कई दुकानदारों ने दुकानों के आगे स्टॉल लगाकर कब्जा जमाया है जिससे आमजन का राह से निकलना भी मुश्किल हो रहा है।

स्काडा बंद करने से नहर में पानी की उपलब्धता का पता लगाना मुश्किल

बीकानेर, (कास)। इंदिरा गांधी नहर से जुड़े हजारों किसानों को हर रोज पानी की उपलब्धता की रिपोर्ट दी जाती थी। स्काडा नाम के प्रोजेक्ट के तहत किसान अपने मोबाइल पर आसानी से ये पता कर लेता था कि अब पानी नहर में कहाँ तक पहुँच गया है। पिछले दिनों सरकार ने स्काडा को बंद करके ये सारी जानकारी अपनी वेबसाइट पर उपलब्ध करा दी।

ऐसे में अनपढ़ किसानों के लिए वेबसाइट को खंगालना मुश्किल हो गया है। नतीजतन किसान जो पता ही नहीं चलता कि उसके खेत में बारी के बावजूद पानी आयेगा या नहीं। दरअसल स्काडा प्रोजेक्ट के तहत किसान को चौबीस घंटे ये सूचना मिलती थी इंदिरा गांधी नहर के मुख्य नहर के अलावा किस आरडी पर कितना पानी पहुँचा है। इससे ये तय हो जाता था कि इतने दिन बाद पानी खेत तक आ जायेगा। इस

■ अनपढ़ किसानों के लिए वेबसाइट को खंगालना मुश्किल हो गया
■ ऑफिशियल वेबसाइट पर आ रही रिपोर्ट

बीच 'स्काडा' को किसान की पहुँच से दूर कर दिया गया। कुछ महीने तक कहीं से भी किसान को पानी की जानकारी नहीं मिल रही थी। पिछले दिनों किसानों ने संभागीय आयुक्त नीरज के. पवन से संपर्क करके उन्हें बताया कि पानी की उपलब्धता की पारदर्शी व्यवस्था को समाप्त कर दिया गया है। इस पर पवन ने नहर व सिंचाई विभाग के आला अधिकारियों को तलब किया। तब कमांड प्रिया डवलपमेंट की

ऑफिशियल वेबसाइट पर ये सूचना शुरू की गई। नई व्यवस्था से किसान पूरी तरह अनभिज्ञ है। अगर विभाग कोई मोबाइल एप बनाकर ये सूचना देता तो किसान एप को डाउनलोड कर लेते लेकिन किसी वेबसाइट में सेक्शन दृढ़कर पानी की जानकारी लेना मुश्किल है। ऐसे में किसानों को डिमांड है कि एप बनाकर वहाँ पर ये जानकारी दी जाए। अभी कागज से लिखी रिपोर्ट्स यहाँ इमेज फॉर्मेट में अपलोड कर दी जाती है। खावट रहने के चलते समझ ही नहीं आता कि पानी कितना आ रहा है। नहर से जुड़े मुद्दों पर काम करने वाले नरेन्द्र आर्य का कहना है कि नई व्यवस्था से आम किसान नहीं जुड़ पायेगा। सरकार को चाहिए कि बेहतर मोबाइल एप बनाई जाए ताकि किसान जुड़ सके। वर्तमान में जो रिपोर्ट दी जा रही है, वो हाथ से लिखा फॉर्मेट है, जो कई बार समझ नहीं आता।

राजीविका दल गुजरात खाना

बीकानेर, (कास)। राजीविका के स्वयं सहायता समूह एवं स्टाफ सदस्य गुरुवार को गुजरात के आनंद में मोरिंगा प्रोसेसिंग यूनिट के एक्सपोजर बिजट के लिए खाना खाया।

जिला परिषद की मुख्य कार्यकारी नित्या के. ने जिला परिषद से हरी झंडी दिखाकर इसे खाना किया गया। इस अवसर पर राजीविका के योगेश चौधर, रघुनाथ डूडी, सीताराम राजोरिया, मनोज कुमार सैनी, श्रवण कुमार विश्वासी व पूनमचंद लोहिया उपस्थित थे। इस एक्सपोजर बिजट से सहजन की पतियों से पाउडर व टेबलेट्स तैयार करने संबंधी जानकारी मिलेगी। उल्लेखनीय है कि सहजन मानव शरीर के बहुत लाभदायक है। इसकी पतियां, फली, तना और जड़ आदि के सेवन से 300 प्रकार की बीमारियों से राहत मिलती है। नित्या के. ने बताया कि सहजन फली, सहजन के पौधे से बने मूल्य संबंधित उत्पादों की बाजार में बेहद मांग है।

सूरतगढ़ पालिका ने 5 1 2 पट्टे बांटे

सूरतगढ़, (कास)। नगर पालिका की ओर से पट्टे वितरण का विशेष मेगा शिविर कार्यक्रम पालिका कार्यालय के सामने आयोजित किया गया। जिसमें 512 पट्टों का वितरण किया।

कार्यक्रम में जिला कलेक्टर सौरभ स्वामी मुख्य अतिथि के रूप में उपस्थित थे। वहीं विधायक रामप्रताप कासनिया, पालिका अध्यक्ष ओमप्रकाश कालवा, पूर्व विधायक गंगावल मील, एडीएम अरविन्द जाखड़, एसडीएम संदीप कुमार, तहसीलदार रामकुमार, डीएसपी किशनसिंह बिजारणिया और पीसीसी सदस्य हनुमान मील आदि भी मौजूद थे।

मुख्य अतिथि जिला कलेक्टर सौरभ स्वामी ने कहा कि पात्र लोग राज्य सरकार की लाभकारी योजनाओं का सख्त उठाएँ। इसके लिए सरकार ने विभिन्न जन कल्याणकारी योजनाएँ जैसे स्वास्थ्य बीमा योजना, चिरंजीवी योजना, दुर्घटना बीमा योजना शुरू कर

■ जन कल्याणकारी योजनाओं की जानकारी दी

रखी है। उन्होंने नगर पालिका द्वारा शिविर में 512 पट्टों के वितरण को सराहनीय कार्य बताते हुए इसके लिए अध्यक्ष, अधिशासी अधिकारी, पार्षद तथा पालिका कर्मचारियों को बधाई दी। जिले में स्वास्थ्य जांच के अभियान को शुरूआत की जायेगी। पालिका इंओ विजय प्रताप सिंह के बताये कि अब तक प्रशासन शहरों से रंग अभियान के तहत 2400 पट्टे जारी किए जा चुके हैं। नए नियमों और संशोधनों पर अमल करते हुए वंचित लोगों के भी पट्टे बनाए जा रहे हैं। सूरतगढ़ पहली नगर पालिका है जो इतनी संख्या में पट्टे बना चुकी है। जिला कलेक्टर की अध्यक्षता में पट्टे वितरण का कार्य किया गया।

कृषि क्षेत्र में रोजगार की जानकारी देंगे

बीकानेर, (कास)। शहर के राजकीय विद्यालयों में पढ़ रहे विद्यार्थियों, विधायक कृषि संकाय के विद्यार्थियों को कृषि शिक्षा के विभिन्न पहलुओं से अवगत कराने के उद्देश्य से स्वामी केशवानंद कृषि विश्वविद्यालय द्वारा करियर काउंसलिंग व अवेयरनेस कार्यक्रम आयोजित किया जायेगा। प्रसार शिक्षा निदेशालय के जनसंपर्क अधिकारी सतीश सोनी ने बताया कि राजकीय फोर्ट स्कूल में आगले सप्ताह विद्यार्थियों को कृषि शिक्षा विशेषज्ञ द्वारा कृषि शिक्षा के कार्यक्रमों के माध्यम से विद्यार्थी ना केवल कृषि क्षेत्र में निहित रोजगार व उद्यमिता विकास की संभावनाओं के बारे में बल्कि इस दिशा में सरकार की योजनाओं के बारे में भी जानेंगे।

■ कृषि विश्वविद्यालय द्वारा करियर काउंसलिंग कार्यक्रम

में छात्राओं के लिए भी काउंसलिंग और अवेयरनेस कार्यक्रम आयोजित किए जायेंगे और इसके लिए कृषि विज्ञान वाले विद्यालयों से भी संपर्क किया जा रहा है। सोनी ने बताया कि जानकारी के अभाव में विद्यार्थियों को कई सुविधाओं का लाभ नहीं मिल पाता है। इन कार्यक्रमों के माध्यम से विद्यार्थी ना केवल कृषि क्षेत्र में निहित रोजगार व उद्यमिता विकास की संभावनाओं के बारे में बल्कि इस दिशा में सरकार की योजनाओं के बारे में भी जानेंगे।

बिजली चोरी पकड़ी

श्रीगंगानगर, (कास)। विद्युत विभाग की ओर से बिजली चोरी रोकने के लिए जिला स्तर पर सतर्कता जांच दिवस के तहत कार्रवाई की गई। इस दौरान 183 स्थानों से बिजली चोरी पकड़ी गई। विभाग के अधीक्षण अभियंता एलएस मान ने बताया कि बुधवार को गंगानगर वृत्त के 5 अधिशासी अभियंता, 18 सहायक अभियंता और 54 कनिष्ठ अभियंताओं द्वारा संपूर्ण जिले में छापाकारी की गई। इस दौरान 183 जगह बिजली चोरी पकड़ी गई। जुर्माना राशि नहीं जमा करवाने पर विद्युत की निरोधक थाने में नियम अनुसार एफआईआर दर्ज करवाई जायेगी। उन्होंने आमजन से अपील की है कि वे बिजली चोरी की सूचना उपभोक्ता सेवा केन्द्र के टोल फ्री नंबर 1800-180-6045 पर दें, जिससे निगम बेहतर सेवाएँ उपलब्ध करवा सके।

डीएपी के 7800 कट्टे बांटे, किसानों की भीड़ उमड़ी

अनूपगढ़, (कास)। अनूपगढ़ क्षेत्र में डीएपी खाद की काफी किल्लत चल रही है। कृषि विभाग के द्वारा जब भी डीएपी खाद का वितरण किया गया है उसी समय किसानों की भारी भीड़ डीएपी खाद लेने पहुँच जाती है और किसानों को बार-बार कतारों में लगना पड़ता है।

गुरुवार को अनूपगढ़ तहसील क्षेत्र में 7800 थैले डीएपी खाद के पहुँचे हैं। अनूपगढ़ की नई धान मंडी में सिंचाई विभाग के सहायक निदेशक रामनिवास चौधरी के नेतृत्व में डीएपी खाद का वितरण किया जा रहा है। सहायक निदेशक रामनिवास चौधरी ने बताया कि एक किसान को डीएपी खाद के तीन थैलों का कूपन दिया जा रहा है

■ एक किसान को डीएपी के तीन थैलों का कूपन दिया जा रहा है

और सुरुखा शांति और यातायात व्यवस्था के लिए पुलिस प्रशासन भी मौके पर मौजूद है। नई धान मंडी में डीएपी खाद लेने पहुँचे किसानों ने बताया कि सरकार के द्वारा काफी कम मात्रा में डीएपी खाद उपलब्ध कराई जा रही है। किसानों ने सरकार से मांग की है कि किसानों को पर्याप्त मात्रा में डीएपी खाद दी जाए ताकि किसान का समय बचे और समय पर खेतों में डीएपी खाद का

छिड़काव हो सके। कृषि विभाग के सहायक निदेशक रामनिवास चौधरी ने बताया कि क्षेत्र में डीएपी खाद की मांग अधिक है और खाद की पूर्ति कम हो रही है। चौधरी ने बताया कि अनूपगढ़ तहसील में गुरुवार को 7800 थैले डीएपी खाद के मिले हैं। डीएपी खाद को किसानों तक पहुँचाने के लिए अनूपगढ़ की नई धान मंडी, रामसिंहपुर नहरवाली, गांव 6 एलएम, गांव कॉलोनी, बांदा और 9 एलएसएम की क्रय-विक्रय सहकारी समिति में डीएपी खाद पहुँचाई गई है। खाद के वितरण के दौरान अनूपगढ़ पुलिस थाने के एसआई संपत स्टाफ के साथ मौजूद थे। एसआई संपत ने बताया कि डीएपी खाद लेने के लिए किसानों की भीड़ उमड़ी।

ट्रेन की चपेट में आने से घायल

बीकानेर, (कास)। नागणेची मंदिर के पास रेल की चपेट में आने से एक युवती घायल हो गई। उसे गंभीर हालत में पीबीएम अस्पताल के ट्रैमा सेंटर में भर्ती कराया गया है। दोशानो की रहने वाली युवती के पैर व सिर में गंभीर चोट आई है। नागणेची मंदिर से रानी बाजार इंडस्ट्रियल परिया के बीच बने रेलवे क्रॉसिंग से देशनोक की तरा चौहान पुत्रो मोटारम चोहान जा रही थी। वो क्रॉसिंग से दूर थी और रेल पटरियों पर पहुँच गई। इसी दौरान आई रेल ने टक्कर मारी तो एक तरफ गिर गई। इससे उसका एक पैर टूट गया। चपेट में आ गया। गिरने से सिर पर भी चोट लगी है। एक पैर पूरी तरह कुचला गया है। जिसका इलाज चल रहा है। पैर काटने जैसी स्थिति भी आ सकती है। बताया जा रहा है कि लड़की पहले फोन पर बात कर रही थी। इसी दौरान वो रेल की पटरियों पर पहुँच गई। अभी वो स्पष्ट नहीं हुआ है कि वो जानबूझकर पटरियों पर पहुँची थी या फिर फोन पर बात करते हुए गलती से पहुँच गई।

नोखा में रस्साकस्सी प्रतियोगिता प्रारंभ, जिले की सौ टीमों शामिल

नोखा, (निसं)। 66 वीं जिला स्तरीय (19 वर्ष 17 वर्ष) छात्र-छात्रा वर्ग की रस्साकस्सी प्रतियोगिता राजकीय बाबा छोदुनाथ उच्च माध्यमिक विद्यालय नोखा में प्रारंभ हुई। प्रतियोगिता का शुभारंभ मां सरस्वती के चित्र पर माल्यार्पण व दीप प्रज्वलन के साथ किया गया।

उद्घाटन कार्यक्रम के विशेष आमंत्रित अतिथि भागवताचार्य कन्हैया लाल पालीवाल 'प्रभु प्रेमी' ने उपस्थित खिलाड़ियों को आशीर्वाद देते हुए कहा कि खेल भावना से विद्यार्थी शारीरिक बल के साथ-साथ मानसिक व सामाजिक रूप से भी सबल बनता है। कार्यक्रम के मुख्य अतिथि वह नगरपालिका उपाध्यक्ष निरमल कुमार भूरा ने कहा कि खेलकूद प्रतियोगिताएं विद्यार्थी के जीवन में सहनशीलता का विकास करती है तथा छात्र बिना हताश हुए अपने लक्ष्य को पाने के लिए सतत



नोखा में भागवताचार्य कन्हैया लाल पालीवाल ने रस्सा कस्सी की प्रतियोगिता शुभारंभ किया।

प्रयास करता रहता है। कार्यक्रम के अध्यक्ष अतिरिक्त मुख्य ब्लॉक शिक्षा अधिकारी सुरेश कुमार दडिया ने कहा

कि दो दलों में से एक पक्ष जीतता है तथा दूसरा पक्ष हारता है। किंतु खेल को खेल की भावना से खेलें ताकि आप एक

अच्छे खिलाड़ी बन सकें। शाला प्रधानाचार्य नारायणदत्त सारस्वत ने स्वागत भाषण के द्वारा आगंतुक